



ЦЕНТРАЛИЗОВАННАЯ РЕЛИГИОЗНАЯ ОРГАНИЗАЦИЯ
Духовное управление мусульман Российской Федерации

بِسْمِ اللَّهِ الرَّحْمَنِ الرَّحِيمِ

Һижри 1444 нче елның (2023)

Рамазан ае башлану уңаеннан

Россия Федерациясе мөселманнары

Диния нәзарәте рәисе,

МӨФТИ ШӘЕХ РАВИЛ ГАЙНЕТДИН

М Ө Р Ә Ж Ә Г А Т Е

Мәскәү

22 март, 2023 ел

30 шәғъбан, һижри 1444 ел





بِسْمِ اللَّهِ الرَّحْمَنِ الرَّحِيمِ

Бисмил-ләһир-рахмәнир-рахииш!

Рәхмәтле һәм Рәхимле Аллах исеме белән!

Кадерле дин кардәшләрем!

Әссәламү галәйкүм вә рахмәтуллаһи вә бәрәкәтүһ!

Аллаһы Тәгаләнең сәламе, Аның рәхмәте һәм бәрәкәте булсын!



2023 елның 22 мартында, кояш баегач, без — мөселманнар өчен изге, Аллаһының чиксез мәрхәмәте һәм мәгъфирәте белән бәрәкәтләнделгән мөбарәк Рамазан ае башлана.

Бөек Аллах безгә көннең якты вакытын ураза гыйбадәтен кылуда үткәрдәй ай бүләк иткән. Уразаның нигезендә тирән хикмәт бар, ә аны үтәүчеләргә Раббыбыз биниһая әжер-савапларын бирә. Безгә исә Аллаһы Тәгалә каршында тагын да көчлерәк итәгать күрсәтеп, үзебезне гөнаһлардан саклап, гыйбадәттә һәм игелекле гамәлләрдә тырышлык куеп, сабырлык һәм үжәтлек белән ураза тотарга тиеш.



Аллаһы Тәгаләнең рәхмәтенә һәм гафу-мәгъфирәтенә ирешү өмете белән изге Рамазанны төзәләргә, сафланырга мөмкинлек вакыты буларак, түземсезлек белән көтәбез. Безнең өчен Рамазан ае мөэмин-мөселманнарга олуг бәхет һәм зур шатлык бүләк итәчәк, иң яхшы кунак кебек. Пәйгамбәребез Мөхәммәт ﷺ нең ышанычлы хәдисендә болай диелгән:

«Сезгә бәрәкәтле Рамазан ае килде! Бу айда Аллаһы Тәгалә сезгә ураза тотарга боерды. Бу айда күк ишекләре ачыла, Жәһәннәм ишекләре ябыла, ә шайтаннар богаулар белән бәйләп куела. Бу айда Аллаһы Тәгаләнең бер кичәсе бар, ул мең айдан да хәерлерәк. Аның бәрәкәтенә ирешмәгән кеше, чыннан да, мәхрүм калган кеше!»

(«ән-Нәсаи»).



Зарыгып көтеп алынган бу көннәрдә Раббыбызның, пәйгамбәрләре аша безгә тапшырылган һәм бар Изге китапларында язылган, Аллаһның соңгы Китабы — Изге Коръәндә расланган, боерыгын үтәргә мөмкинлегебез бар:



يَا أَيُّهَا الَّذِينَ آمَنُوا كُتِبَ عَلَيْكُمُ الصِّيَامُ
كَمَا كُتِبَ عَلَى الَّذِينَ مِن قَبْلِكُمْ لَعَلَّكُمْ تَتَّقُونَ

«И иман китерүчеләр!

**Сездән алда килеп киткәннәргә язылган кебек,
сезгә дә ураза язылды — бәлки сез тәкъвалылардан булырсыз»**
(Коръән; 2:183).

Рамазан аенда Аллаһы Тәгалә безгә Коръәни-Кәримен — илаһи нәсыйхәтен, бөөк мәрхәмәтен, адәм балалары өчен туры юл күрсәтүче китабын иңдергән. Нәкъ менә шушы бөөк Коръән иңдерелү вакыйгасы сәбәпле, Раббыбыз Рамазанны елның башка айларыннан өстен иткән:



شَهْرُ رَمَضَانَ الَّذِي أُنزِلَ فِيهِ الْقُرْآنُ هُدًى لِّلنَّاسِ وَبَيِّنَاتٍ مِّنَ الْهُدَىٰ وَالْفُرْقَانِ

**«Рамазан ае — кешеләргә туры юл һәм дәрәслекне ялганнан аера
торган дәлилләре булган Коръән иңгән ай»**
(Коръән; 2:185).

Ураза тоту — таң беленгәннән башлап, кояш баеганчыга кадәр ашау-эчүдән, жәнси якынлыктан тыелып тору гына түгел, ә шулай ук яман сүзләрдән, ялганнан, бәхәсләрдән, начар фикерләрдән дә тыелу. Моның өчен әжерә — Раббыбызның ризалыгы һәм гөнаһларыбызның кичерелүе, иншәАллаһ.

Пәйгамбәрәбез ﷺ, аның сәхабәләре һәм аларның юлын дәвам итүчеләр мөбарәк көннәрне Коръән укуга һәм аның мәгънәләре турында уйлануга багышлаган.

Аллаһның Расүле ﷺ ураза белән Коръәннең Кыямәт көнендә ураза тотучылар һәм Коръән укучылар өчен Аллаһы Тәгалә каршында яклаучы булачагы турында хәбәр иткән:



الصِّيَامُ وَالْقُرْآنُ يُشْفَعَانِ لِلْعَبْدِ ، يَقُولُ الصِّيَامُ: رَبِّ إِنِّي مَنَعْتُهُ
الطَّعَامَ وَالشَّهَوَاتِ بِالنَّهَارِ فَشَفِّعْنِي فِيهِ ، وَيَقُولُ الْقُرْآنُ:
مَنَعْتُهُ النَّوْمَ بِاللَّيْلِ فَيُشَفِّعَانِ



*«Кыямәт көнендә Ураза
белән Коръән Аллаһның колын
яклар. Ураза әйтер: «Раббым! Мин
аның көндезге дәртеңә һәм туклануына
кертә булдым, аның яклаучысы булырга рәхсәт
ит». Коръән әйтер: «Раббым! Мин аны төннәрен
йокысыннан мәхрүм иттем, миңа аның яклаучысы булырга
рәхмәт ит». Һәм Аллаһы Тәгалә аларга ул мөмкинлекне бирер»
(Әхмәд).*

Ураза тотуыбыз сәбәпле иманыбыз ныгысын, һәм бу изге көннәрдә без сабырлыкка өйрәнсәк иде һәм аның һәр минутын тәкъвалыкта, ярлыларга һәм мохтажларга, ятимнәргә һәм авыр хәлдә калганнарга ярдәм итеп үткәрсәк иде, дип Аллаһы Тәгаләгә дога кылам.

Без – Россия мөселманнары, сигез ел дәвамында ут астында яшәп һәм махсус хәрби операция барышында улларын, кызларын югалтканнарның, Сүрия һәм Төркиядәге көчле җир тетрәүләр нәтижәсендә туганнарын һәм якиннарын югалтканнарның кайгысын уртаклашабыз, һәлак булганнар өчен кайгырабыз, җәрәхәтләнгәннәргә тизрәк савыгуларын һәм газапларын җиңеләйтүен, һәлак булганнарның рухларын шат кылуын һәм аларга Мәрхәмәтле булуын сорап, Аллаһы Тәгаләгә дога кылабыз.

Җир йөзәндә яшәүче бар мөселманнарның йортларында тынычлык, иминлек, үзара аңлашу булсын, Аллаһы Раббыбызның исеме алынсын, Коръәни-Кәрим яңгырасын, дип Аллаһы Тәгаләдән сорыйм. Авырлык һәм газап кичерүчеләргә Рамазан ае юаныч булсын, туры юлны эзләүчеләрнең йөрәкләре хакыйкәткә ачылсын, тормышыбыз Аллаһы Тәгаләнең дине һәм бәрәкәте белән тулсын. Әмин.

Мөфти шәех Равил Гайнетдин,

Раوي غاي ندين

*Россия Федерациясе мөселманнары
Диния нәзарәте рәисе*

